

MOVIMENT FAVUR IL-ĦAJJA

Lill-Prim Ministru l-Onor. Dr. Joseph Muscat
Lill-Kap tal-Oppożizzjoni l-Onor. Dr. Adrian Delia
Lill-iSpeaker tal-Kamra tad-Deputati l-Onor. Dr. Anġlu Farrugia

Kopja lil-President tar-Repubblika, l-E.T. Marie-Louise Coleiro Preca

7 ta' Mejju 2018

Suġġett: Diskussjoni dwar l-Abbozz Numru 37 tal-2018 li jipproponi li jemenda l-Att dwar il-Protezzjoni tal-Embrijuni

Ħadna nota tal-appell li għamlet il-President tar-Repubblika meta fil-25 ta' April 2018, appellat *"għall-kalma u għal perjodu itwal ta' riflessjoni sabiex jinstemgħu l-vuċijiet dwar l-emendi li qed jipproponi l-Gvern għall-liġi dwar il-protezzjoni tal-embrijuni"*.

Kelliema tal-Uffiċċju tal-President qalet lil *Newsbook* fit-28 ta' April 2018 li wara d-diskussjoni li l-President kellha mal-Ministru għas-Saħħa, is-sentiment kien *"li f'dan l-istadju importanti tal-proċedura parlamentari, meta permezz tal-Kumitat tal-Abbozz, tkun qed issir id-diskussjoni fuq is-sustanza tal-liġi kif ukoll jistgħu jsiru l-emendi għall-liġi, il-Gvern se jkun qed jagħti spazju għal aktar konsultazzjoni u diskussjoni mal-partijiet interessati"*.

Madankollu, minn dak li qed jiġi irrapportat fit-*Times of Malta* fit-3 ta' Mejju 2018, liema rapport jesprimi t-tama tal-President li l-konsiderazzjonijiet etiċi u morali jiġu indirizzati qabel l-Abbozz jintbagħat għandha, l-istess rapport jgħid li l-mod ta' kif il-Gvern irid imexxi l-proċedura parlamentari mhux ser twassal għal konsultazzjoni u diskussjoni mal-partijiet interessati.

L-istess gazzetta irrapportat lill-Ministru għas-Saħħa jgħid li l-Kumitat li jfassal ix-xogħol tal-Kamra li ser ikun hemm konsultazzjoni pubblika wiesa' qabel l-Abbozz jasal għat-tielet qari. Jidher li l-Gvern qiegħed jippjana l-vot finali għall-4 ta' Lulju 2018.

Inżammu numru ta' seduti twal it-Tnejn u t-Tlieta biex jiġi magħluq it-tieni qari, biex imbagħad il-Kumitat tal-Kamra li ser jeżamina l-liġi jiltaqa fil-forma plenarja biex skont il-Gvern, ikun hemm parteċipazzjoni wiesa' tal-Membri Parlamentari.

Madankollu, din il-proċedura mhux ser tħalli li jsiru intervent diretti mill-partijiet interessati u mill-esperti, li ser ikunu limitati biss li jagħtu pariri lil xi membru tal-Kamra li jkun ser jitkellem.

Fil-fehma tagħna, dan mhux il-mod idoneu kif issir konsultazzjoni wiesa' hielsa mill-partiġġjanizmu kif talbet il-President. Għall-kuntrarju, dan huwa metodu li jxekkel il-

konsultazzjoni billi jillimita l-partecipazzjoni għall-Membri Parlamentari ad esklużjoni tal-esperti u l-partijiet interessati.

1. *Il-metodu propost qed jillimita d-diskussjoni għall-Membri Parlamentari, liema limitazzjoni ma tagħtix spazju għal konsultazzjoni ġenwina u diskussjoni onesta mill-partijiet interessati.*
2. *L-għaqdiet firmatarji u esperti li jixtiequ jsemmgħu leñinhom ser ikunu sfurzati jsibu membri parlamentari sabiex ikunu l-portavuċi tagħhom. Il-materja taħt diskussjoni hija waħda teknika u delikata. Huwa ħażin li membru parlamentari jkun mitlub jirrepeti dak li jkun jista' jesprimi espert meta tali espert ikun jista' jispjega bil-wisq aħjar u b'mod aktar ċar.*
3. *Din il-proċedura ser tisforza lill-partijiet interessati u lill-esperti sabiex jidentifikaw ma' naħa jew oħra tal-ispettru politiku u b'hekk jiċcappsu, inaqqsu l-kredibilità tagħhom u jkunu esposti għal kritika li kellhom agenda partigġjana għax avvċinaw membru parlamentari partikolari u mhux ieħor.*

L-esperti jew partijiet interessati għandu jkollhom il-possibiltà li jressqu l-argumenti tagħhom mingħajr affiljazzjoni politika.

L-għan tagħna ilkoll jibqa li ngħinu koppji infertili, b'rispett shih għal hajja u għad-drittijiet fundamentali tat-tfal li jitwiieldu minn din it-teknoloġija want li tingħata attenzjoni xierqa għall-konsiderazzjoniet morali u etiċi u b'hekk ikollna ligi aħjar.

Għaldaqstant, is-sottofirmati qegħdin umilment jitolbu sabiex il-Kamra tad-Deputati tikkonsidra taddotta metodu ta' diskussjoni li jippermetti partecipazzjoni wiesa' ta' Membri Parlamentari, esperti u partijiet interessati fl-ispirtu tat-talba li għamlet il-President ta' Malta.

Il-President talbet li ssir diskussjoni bejn il-partijiet kollha, mhux dibattitu fil-konfini tal-Kamra tad-Deputati, u dan sabiex ikunu jistgħu jinstemgħu l-ilfna kollha fid-diskussjoni dwar l-Abbozz li jipproponi li jemenda l-Att dwar il-Protezzjoni tal-Embrijuni.


Konxji li barra l-għaqdiet li iffirmaw din l-ittra, hemm numru dejjem jikber ta' Assocazzjonijiet li huma ukoll għandhom kontribut x'jagħtu fost oħrajn l-Association of Paediatricians, l-Association of Social workers, Il-Kunsill tal-Assoċjazzjoni Maltija tal-Psikoloġija Adlerjana (MAPA), Speċjalisti u Akkademiċi, Il-Kunsill Nazzjonali tan-Nisa, il-Prof. Andrew Azzopardi Dekan, Faculty for Social Wellbeing, Dr George Vella, Dr Deborah Schembri, u oħrajn.

Is-sottofirmati huma fiduċjużi li t-talba tagħhom tista' tiġi milqugħa sakemm in-naħat kollha tal-Kamra jaqblu dwar dan.

Fid-dawl ta' dan, is-sottofirmati umilment jitolbu li l-Kamra tad-Deputati ssib jew toħloq proċedura biex id-diskussjoni segwenti tkun tassew miftuħa, ġenwina u onesta u tinkludi lill-partijiet kollha interessati.


Nirringrazzjawkom bil-quddiem,

Dejjem tagħkom.




Dr. Miriam Sciberras, Life Network Foundation Malta


Taqwim di Fied - Movimentu ta' l-Infanzja
Malta Unborn Child Movement



Gift of Life Foundation


Association of Paediatricians



National Council of Women



Geneticists, Molecular and Cellular Biologists


Cana Movement


Jean Pierre Fava Xjenzat lokali li ppublika artiklu co authored ma riċerkatriċi ,akkademika ta kalibru internazzjonali Maureen Condic


Prof. Andrew Azzopardi Dean, Faculty for Social Wellbeing , Head, Department of Youth and Community Studies University of Malta


Association for Consumer Rights Malta
Grace Attard
General Secretary


University Academics Group (100)